
तोर कामठो का उपयोग और ई.टि'विहीन है. ia धनाशया तपा महोदय, a’ 
आदिवासी संस्कृति की दहाई देकर एसे शस्त्र से 

सस रखना उचित है, जिससे zea H श्री मघ लिमे 
मर्दय यह तके निरर्थक है कि भी; अकारण ही कसी भो व्यक्ति gif दलित वर्भी 
dna आदिवागों सरकृति का को वध कर सक्ता हो? राता उसका (५९ जून) व 

को अबधि ये मरे समक्ष एक भी प्रकरण उपयोगिता क्‍या है? amfa है, 

(पर है! अपराध के पीछे होई हेटु बो mi आज खाने के लिए रै हैरिडो हरिजन 
था उदेश्य होला है बिल] अधिकाश तो शर को her नही । उदि गारे हो दये है या पढ 
covet मे हैन आइआ जिले के को नहीं लॉ उसे चोरों करने मे मरोर दर aw गदे है, 
simay शेय के आदिवासियों को नहीं । आवस बह ऊण मे दूबा दुजा तो दूर रा, उनके 
ager Przem gene, अपराध eget ant Sy को एक विडम्बना ओ 
उमे पाया । यह है रत्य धटनाओं के समझ करे आने मी! का आदिबासी म ३ 
उ नमुने - तिशाला नहीं बनापा । अधिषलर यह करो है-अत्याभार 

हम देख चुके हैं कि 97 के बाद कांग्रेस को नवजीवन मिला लेकिन इस पार्टी में अब पहले 
वाली बात नहीं रही। कांग्रेस पार्टी अब बदल चुकी थी। 973 से 975 के बीच घटी घटनाओं 
से यह अंतर और भी ज़्यादा स्पष्ट हो गया। इन घटनाओं से भारत की लोकतांत्रिक राजनीति 
और संविधान निर्देशित सांस्थानिक संतुलन को नयी चुनौतियों ने घेरा। ।973 से 975 के बीच 
आए बदलावों को परिणति देश में *'आपातकाल' लागू करने के रूप में हुई। 975 के जून माह 
में देश में आपातकाल की घोषणा कर दी गई। आमतौर पर आपातकाल से हमारे मन में युद्ध 
और आक्रमण अथवा प्राकृतिक आपदा की तसवीर कौंधती है लेकिन अपने देश में आपातकाल 
को यह घोषणा अंदरूनी गड्बड़ियों को आशंका के मद्देनजर को गई थी। आपातकाल को 


घोषणा जिस नाटकोय रूप में हुई थी उसी अंदाज में इसका खात्मा भी हुआ। आपातकाल को 
घोषणा के कारण 977 के लोकसभा चुनावों में कांग्रेस हार गई। 

इस अध्याय में हम अपना ध्यान भारतीय लोकतंत्र के इतिहास के इसी निर्णायक दौर पर 
‘aa’ a Re a om ae aT केंद्रित करेंगे। साथ ही हम कुछ ऐसे सवाल पूछेंगे जो सालों गुजरने के बाद भी विवादास्पद 
कक T रहे, जेसे- 
स्थान छोड़े जाते थे। कई दफे एसा ९ आपातकाल क्यों लागू किया गया? क्या ऐसा करना जरूरी था? 
आपातकाल के प्रति विरोध जताने 


के लिए किया में ७& आपातकाल लागू करने का व्यावहारिक अर्थ क्या था? 
जाता था। बाद 

पाबंदी राजनीति लिहाज आपातकाल > 
Gm जाह NA SP mA @ दलगत राजनीति के लिहाज से आपातकाल के क्‍या परिणाम हुए; 
लगा दी गई। 


आपातकाल से भारतीय लोकतंत्र ने क्या सबक सीखे? 

आपातकाल को पृष्ठभूमि 


967 के बाद से भारतीय राजनीति में जो बदलाव आ रहे थे उनके बारे में हम पहले ही पढ़ 
चुके हैं। इंदिरा गाँधी एक कद्दावर नेता के रूप में उभरी थीं और उनकी लोकप्रियता अपने 
चरम पर थी। इस दौर में दलगत प्रतिस्पर्धा कहीं ज़्यादा तीखी ओर श्रुवीकृत हो चली थी। इस 
अवधि में न्यायपालिका और सरकार के आपसी रिश्तों में भी तनाव आए। सर्वोच्च न्यायालय ने 
सरकार को कई पहलकदमियों को संविधान के विरुद्ध माना। कांग्रेस पार्टी का मानना था कि 
अदालत का यह रवैया लोकतंत्र के सिद्धांतों और संसद को सर्वोच्चता के विरुद्ध है। कांग्रेस 
ने यह आरोप भी लगाया कि अदालत एक यथास्थितिवादी संस्था है और यह संस्था गरीबों को 
लाभ पहुँचाने वाले कल्याण-कार्यक्रमों को लागू करने की राह में रोडे अटका रही है। कांग्रेस 
के विपक्ष में जो दल थे, उन्हें लग रहा था कि सरकारी प्राधिकार को निजी प्राधिकार मानकर 
इस्तेमाल किया जा रहा है और राजनीति हद से ज्यादा व्यक्तिगत होती जा रही है। कांग्रेस की 
टूट से इंदिरा गाँधी और उनके विरोधियों के बीच मतभेद गहरे हो गए थे। 


आर्थिक संदर्भ 


l97l के चुनाव में कांग्रेस ने (गरीबी हटाओ' का नारा दिया था। बहरहाल 97]-72 प्रधानमंत्री ने कहा; 
के बाद के सालों में भी देश को सामाजिक-आर्थिक दशा में खास सुधार नहीं 
हुआ। बांग्लादेश के संकट से भारत को अर्थव्यवस्था पर भारी बोझ पड़ा था। लगभग 
80 लाख लोग पूर्वी पाकिस्तान की सीमा पार करके भारत आ गए थे। इसके बाद 
पाकिस्तान से युद्ध भी करना पड़ा। युद्ध के बाद अमरीका ने भारत को हर तरह की 
सहायता देना बंद कर दिया। इसी अवधि में अंतर्राष्ट्रीय बाजार में तेल को कीमतों में 
कई गुना बढ़ोतरी हुई। इससे विभिन्न चीजों को कीमतें भी तेजी से adh 973 में 
चीजों की कीमतों में 23 फीसदी और 974 Ñ 30 फीसदी का इजाफा हुआ। इस 
तीव्र मूल्यवृद्धि से लोगों को भारी कठिनाई हुई। 


औद्योगिक विकास की दर बहुत कम थी और बेरोजगारी बहुत बढ़ गई थी। 
ग्रामीण इलाकों में बेरोजगारी बेतहाशा बढी थी। खर्चे को कम करने के लिए सरकार 
ने अपने कर्मचारियों के वेतन को रोक लिया। इससे सरकारी कर्मचारियों में बहुत 
असंतोष पनपा। ।972-73 के वर्ष में मानसून असफल रहा। इससे कृषि की पैदावार ( 
में भारी गिरावट आई। खाद्यान्न का उत्पादन 8 प्रतिशत कम हो गया। आर्थिक स्थिति 
की बदहाली को लेकर पूरे देश में असंतोष का माहौल था। इस स्थिति में गैर-कांग्रेसी अच्छा तो यही होता कि 973 
पार्टियों ने बड़े कारगर तरीके से जन-विरोध को अगुवाई को। 960 के दशक से का यह साल जितनी जल्दी हो 
ही छात्रों के बीच विरोध के स्वर उठने लगे थे। ये स्वर इस अवधि में और ज्यादा सके, बीत जाता। 


साभारः अबु 

सम्पूर्ण क्रांति अब नारा है 
भावी इतिहास हमारा हे! 


JJ 


974 के बिहार आंदोलन 
का एक नारा 





स्वतंत्र भारत में राजनीति 


प्रबल हो उठे। संसदीय राजनीति में विशवास न रखने वाले कुछ मार्क्सवादी समूहों को सक्रियता 
भी इस अवधि में बढ़ी। इन समूहों ने मौजूदा राजनीतिक प्रणाली और पूँजीवादी व्यवस्था को 
खत्म करने के लिए हथियार उठाया तथा राज्यविरोधी तकनीकों का सहारा लिया। ये समूह 
मार्क्सवादी-लेनिनवादी (अब माओवादी) अथवा नक्सलवादी के नाम से जाने गए। ऐसे समूह 
पश्चिम बंगाल में सबसे ज्यादा सक्रिय थे। पश्चिम बंगाल की सरकार ने इन्हें दबाने के लिए 
कठोर कदम उठाए। 


गुजरात और बिहार के आंदोलन 


गुजरात और बिहार दोनों ही राज्यों में कांग्रेस की सरकार थी। यहाँ के छात्र-आंदोलन ने इन 
दोनों प्रदेशों की राजनीति पर गहरा असर तो डाला ही, राष्ट्रीय स्तर को राजनीति पर भी इसके 
दूरगामी प्रभाव हुए। 974 के जनवरी माह में गुजरात के छात्रों ने खाद्यान्न, खाद्य तेल तथा 
अन्य आवश्यक वस्तुओं को बढ़ती हुई कीमत तथा उच्च पदों पर जारी भ्रष्टाचार के खिलाफ़ 
आंदोलन छेड़ दिया। छात्र-आंदोलन में बड़ी राजनीतिक पार्टियाँ भी शरीक हो गई और इस 
आंदोलन ने विकराल रूप धारण कर लिया। एसे में गुजरात में राष्ट्रपति शासन लगा दिया गया। 
विपक्षी दलों ने राज्य की विधानसभा के लिए दोबारा चुनाव कराने की माँग की। कांग्रेस (ओ) 
के प्रमुख नेता मोरारजी देसाई ने कहा कि आगर राज्य में नए सिरे से चुनाव नहीं करवाए गए 
तो में अनिश्चितकालीन भूख-हड्ताल पर बैठ जाऊंगा। मोरारजी अपने कांग्रेस के दिनों में इंदिरा 
गाँधी के मुख्य विरोधी रहे थे। विपक्षी दलों द्वारा समर्थित छात्र-आंदोलन के गहरे दबाव में 
975 के जून में विधानसभा के चुनाब Ul कांग्रेस इस चुनाव में हार गई। 


974 के मार्च माह में बढ़ती हुई कीमतों, खाद्यान्न के अभाव, बेरोजगारी और भ्रष्टाचार 
के खिलाफ बिहार में छात्रों ने आंदोलन छेड़ fea आंदोलन के क्रम में उन्होंने जयप्रकाश 
नारायण (जेपी) को बुलावा भेजा। जेपी तब सक्रिय राजनीति छोड़ चुके थे और सामाजिक कार्यों 
में लगे हुए थे। छात्रों ने अपने आंदोलन की अगुवाई के लिए जयप्रकाश नारायण को बुलावा भेजा 
था। जेपी ने छात्रों का निमंत्रण इस शर्त पर स्वीकार किया कि आंदोलन अहिंसक रहेगा और अपने 
को सिर्फ बिहार तक सीमित नहीं रखेगा। इस प्रकार छात्र-आंदोलन ने एक राजनीतिक चरित्र 
ग्रहण किया और उसके भीतर राष्ट्रव्यापी अपील adi जीवन के हर क्षेत्र के लोग अब 
आंदोलन से आ जुडे। जयप्रकाश नारायण ने बिहार की कांग्रेस सरकार को बर्खास्त करने की 
माँग की। उन्होंने सामाजिक, आर्थिक और राजनीतिक दायरे में “सम्पूर्ण क्रांति’ का आह्वान 
किया ताकि उन्हीं के शब्दों में “सच्चे लोकतंत्र' की स्थापना की जा सके। बिहार की सरकार 
के खिलाफ लगातार घेराव, बंद और हड़ताल का एक 
सिलसिला चल USI बहरहाल, सरकार ने इस्तीफ़ा देने M f 
से इनकार कर दिया। 





आंदोलन का प्रभाव राष्ट्रीय राजनीति पर पड़ना शुरू इंदिरा sa इंडिया, इंडिया sa 
हुआ। जयप्रकाश नारायण चाहते थे कि यह आंदोलन इंदिरा 
देश के दूसरे हिस्सों में भी फैले। जयप्रकाश नारायण के 
नेतृत्व में चल रहे आंदोलन के साथ ही साथ रेलवे के J J 





कर्मचारियों ने भी एक राष्ट्रव्यापी हड़ताल का आह्वान 
किया। इससे देश के रोजमर्रा के कामकाज के ठप्प हो कांग्रेस अध्यक्ष डी.के. बरुआ 
(]974) ने यह नारा दिया था। 

नक्सलवादी आंदोलन 


पश्चिम बंगाल के पर्वतीय जिले दार्जिलिंग के नक्सलबाड़ी पुलिस थाने के इलाके में 0967 में एक 
किसान विद्रोह उठ खड़ा हुआ। इस विद्रोह की अगुवाई मार्क्सवादी कम्युनिस्ट पार्टी के स्थानीय कॉडर 
के लोग कर रहे थे। नक्सलबाड़ी पुलिस थाने से शुरू होने वाला यह आंदोलन भारत के कई राज्यों 
में फैल गया। इस आंदोलन को नक्सलवादी आंदोलन के रूप में जाना जाता है। 969 में नक्सलवादी 
सीपीआई (एम) से अलग हो गए और इन्होंने सीपीआई (मार्क्सवादी-लेनिनवादी) नाम से एक नयी 
पार्टी चारु मजूमदार के नेतृत्व में बनायी। इस पार्टी की दलील थी कि भारत में लोकतंत्र एक छलावा 
है। इस पार्टी ने क्रांति करने के लिए गुरिल्ला युद्ध की रणनीति अपनायी। 


नक्सलवादी आंदोलन ने. धनी K 
भूस्वामियों से बलपूर्वक जमीन छीनकर 
गरीब और भूमिहीन लोगों को दी। इस \ 
आंदोलन के समर्थक अपने राजनीतिक 
लक्ष्यों को हासिल करने के लिए हिंसक | | 
साधनों के इस्तेमाल के पक्ष में दलील | 
देते A इस वक्त _कांग्रेस-शासित पश्चिम A 


बंगाल सरकार ने निरोधक नजरबंदी समेत ~ + ? 
कई HS कदम उठाए, लेकिन नक्सलवादी oo Hazaa r Chaurasi aurası 
आंदोलन रुक न सका | बाद के सालों में DIRECTED, PHOTOGRAPHED & PRODUCED BY l | » ® 

यह देश के कई अन्य भागों में फेल गया। ki Maa 
नक्सलवादी आंदोलन अब कई दलों और हि 
संगठनों? में बँट चुका था। इन दलों में से शीरि 
कुछ जैसे सीपीआई _(एमएल-लिबरेशन) | 
खुली लोकतांत्रिक राजनीति में भागीदारी करते हैं। 


फिलहाल 9 राज्यों के लगभग 75 जिले नक्सलबादी हिंसा से प्रभावित हैं। इनमें 
अधिकतर बहुत पिछड़े इलाके हैं और यहाँ आदिवासियों को जनसंख्या ज़्यादा है। इन इलाकों में बँटाई 
या पट्टे पर खेतीबाड़ी करने वाले तथा छोटे 
किसान उपज में हिस्से, पट्टे की सुनिश्चित 
अवधि और उचित मजदूरी जैसे अपने बुनियादी 
हकों से भी वंचित हैं। जबरिया मज़दूरी, बाहरी 
लोगों द्वारा संसाधनों का दोहन तथा सूदखोरों 
द्वारा शोषण भी इन इलाकों में आम बात 
है। इन स्थितियों से नक्सलवादी आंदोलन में 
बढ़ोतरी हुई है। 


सरकार ने नक्सलवादी आंदोलन से 
निपटने के लिए कड़े कदम उठाए हैं। 
मानवाधिकार समूहों ने सरकार के इन 
कदमों की आलोचना करते हुए कहा है कि 
वह. नक्सलवादियोँ से निपटने के क्रम में 
संबैधानिक मानकों का उल्लंघन कर रही 
है। नक्सलवादी हिंसा और नक्सल विरोधी 
सरकारी कार्रवाई में हज़ारों लोग: अपनी जान गँवा चुके हें। 






नक्सलवाद को पृष्ठभूमि पर अनेक फिल्में भी बनी हैं। महाश्वेता देवी के उपन्यास पर 
| “हजार चौरासी की माँ” ऐसी ही एक फिल्म हे। 

= too लोकनायक जयप्रकाश नारायण 
३3 . (जेपी) (7902-979) 
युवावस्था में मार्क्सवादी; कांग्रेस 
$! pez! सोशलिस्ट पार्टी और सोशलिस्ट पार्टी 

व्यप्ण्ण नज के संस्थापक महासचिव; 942 के 
| भारत-छोडो आंदोलन के नायक; 
नेहरू के उत्तराधिकारी के रूप में देखे गए; नेहरू मंत्रिमंडल में 
शामिल होने से इनकार; (955 के बाद सक्रिय राजनीति छोड़ी; 
गाँधीवादी बनने के बाद भूदान आंदोलन में सक्रिय; नगा विद्रोहियों 
से सुलह की बातचीत की; कश्मीर में शांति प्रयास किए; चंबल 
के डकैतों से आत्मसमर्पण कराया; बिहार आंदोलन के नेता; 
आपातकाल के विरोध के प्रतीक बन गए थे; जनता पार्टी के 
गठन के प्रेरणास्त्रोत। 

स्वतंत्र भारत में राजनीति 


देखो! वह लोकतंत्र को पलीता 

लगाना चाहता है, अराजकता AN 
फैलाना चाहता है और सत्ता 

हासिल... 


जाने का खतरा पैदा हो गया। ।975 में जेपी ने 
जनता के 'संसद-मार्च' का नेतृत्व किया। देश की 
राजधानी में अब तक इतनी बड़ी रैली नहीं हुई 
थी। जयप्रकाश नारायण को अब भारतीय जनसंघ, 
कांग्रेस (ओ), भारतीय लोकदल, सोशलिस्ट पार्टी 
जैसे गैर-कांग्रेसी दलों का समर्थन मिला। इन 
दलों ने जेपी को इंदिरा गाँधी के विकल्प के 
रूप में पेश किया। बहरहाल जेपी के विचारों और 
उनके द्वारा अपनायी गई जन-प्रतिरोध को रणनीति 
की आलोचनाएँ भी मुखर हुई। गुजरात और बिहार, 
दोनों ही राज्यों के आंदोलन को कांग्रेस विरोधी 
आंदोलन माना गया। कहा गया कि ये आंदोलन 
राज्य सरकार के खिलाफ़ नहीं बल्कि इंदिरा गाँधी 
के नेतृत्व के खिलाफ चलाए गए हैं। इंदिरा गाँधी 
का मानना था कि ये आंदोलन उनके प्रति व्यक्तिगत 
विरोध से प्रेरित हैं। 


लोकतांत्रिक व्यवस्था का संकट 


न्यायपालिका से संघर्ष 


न्यायपालिका के साथ इस दौर में सरकार और शासक दल के गहरे मतभेद पैदा हुए। क्या 
आपको संसद और न्यायपालिका के बीच चले लंबे संघर्ष की चर्चा याद है? इसके बारे में 


974 की रेल हड़ताल 


यदि रेलगाडियों का चलना बंद हो जाए तो क्या होगा? एक या दो दिन नहीं, बल्कि हफ्ते भर 
से ज्यादा समय तक रेलगाडियाँ न चलें तो? निश्चित ही बहुत-से लोगों का आना-जाना दूभर हो 
जाएगा, लेकिन बात यहीं तक सीमित नहीं रहेगी। देश को अर्थव्यवस्था ठप्प हो जाएगी, क्‍योंकि 
रेलगाडियों के माध्यम से ही देश में एक जगह से दूसरी जगह सामानों की ज्यादातर ढुलाई होती 
है। क्या आप जानते हैं कि 974 में ठीक ऐसा ही वाकया पेश आया था? रेलवे कर्मचारियों के 
संघर्ष से संबंधित राष्ट्रीय समन्वय समिति ने जॉर्ज फर्नान्डिस के नेतृत्व में रेलवे कर्मचारियों की 
एक राष्ट्रव्यापी हड़ताल का आह्वान किया। बोनस और सेवा से जुड़ी शर्तों के संबंध में अपनी 
माँगों को लेकर सरकार पर दबाव बनाने के लिए हड़ताल का यह आह्वान किया गया था। सरकार 
इन माँगों के खिलाफ़ oti ऐसे में भारत के इस सबसे बड़े सार्वजनिक उद्यम के कर्मचारी 974 
के मई महीने में हड़ताल पर चले गए। रेलवे कर्मचारियों की हड्ताल से मजदूरों के असंतोष को 
बढ़ावा मिला। इस हड़ताल से मजदूरों के अधिकार जैसे मसले तो उठे ही, यह सवाल भी उठा कि 
आवश्यक सेवाओं से जुड़े हुए कर्मचारी अपनी माँगों को लेकर हड़ताल कर सकते हैं या नहीं। 
सरकार ने इस हड़ताल को अवैधानिक करार दिया। सरकार ने हड़ताली कर्मचारियों की माँगों को 
मानने से इनकार कर दिया। उसने इसके कई नेताओं को गिरफ्तार किया और रेल लाइनों की 
सुरक्षा में सेना को तैनात कर दिया। ऐसे में 20 दिन के बाद यह हड़ताल बगैर किसी समझौते 
के वापस ले ली गई। 


आपने पिछले साल पढ़ा था। इस क्रम में तीन संवैधानिक मसले उठे थे: क्या संसद मौलिक 
अधिकारों में कटौती कर सकती है? सर्वोच्च न्यायालय का जवाब था कि संसद ऐसा नहीं कर 
सकती। दूसरा यह कि क्या संसद संविधान में संशोधन करके संपत्ति के अधिकार में काट-छाँट 
कर सकती है? इस मसले पर भी सर्वोच्च न्यायालय का यही कहना था कि सरकार, संविधान 
में इस तरह संशोधन नहीं कर सकती कि अधिकारों की कटौती हो जाए। तीसरे, संसद ने यह 
कहते हुए संविधान में संशोधन किया कि वह नीति-निर्देशक सिद्धांतों को प्रभावकारी बनाने के 
लिए मौलिक अधिकारों में कमी कर सकती है, लेकिन सर्वोच्च न्यायालय ने इस प्रावधान को 
भी निरस्त कर दिया। इससे सरकार और न्यायपालिका के बीच संबंधों में तनाव आया। आपको 
याद होगा कि इस संकट को परिणति केशवानंद भारती के मशहूर मुकदमे के रूप में सामने 
आई। इस मामले में सर्वोच्च न्यायालय ने फ़ैसला सुनाया कि संविधान का एक बुनियादी ढाँचा 
है और संसद इन ढाँचागत विशेषताओं में संशोधन नहीं कर सकती है। 


दो और बातों ने न्यायपालिका और कार्यपालिका के संबंधों में तनाव बढ़ाया। ]973 में 
केशवानंद भारती के मुकदमे में सर्वोच्च न्यायालय द्वारा फैसला सुनाने के तुरंत बाद भारत के 
मुख्य न्यायाधीश का पद खाली हुआ। सर्वाच्च न्यायालय के सबसे वरिष्ठ न्यायाधीश को भारत 
का मुख्य न्यायाधीश बनाने को परिपाटी चली आ रही थी, लेकिन 973 À सरकार ने तीन 

यह 
तो सेना से सरकार 
के खिलाफ बगावत 
करने को कहने जेसा 
जान पड़ता है! क्या यह 
बात लोकतांत्रिक है? 








स्वतंत्र भारत में राजनीति 


वरिष्ठ न्यायाधीशों को अनदेखी करके न्यायमूर्ति ए.एन. रे को मुख्य न्यायाधीश नियुक्त किया। 
यह निर्णय राजनीतिक रूप से विवादास्पद बन गया क्‍योंकि सरकार ने जिन तीन न्यायाधीशों को 
वरिष्ठता की अनदेखी इस मामले में की थी उन्होंने सरकार के इस कदम के विरुद्ध फ़ैसला 
दिया। ऐसे में संविधान की व्याख्या और राजनीतिक विचारधाराओं का बड़ी तेजी से घालमेल 
हुआ। जो लोग प्रधानमंत्री के नज़दीकी थे वे एक ऐसी *प्रतिबद्ध' न्यायपालिका तथा नौकरशाही 
को जरूरत के बारे में बातें करने लगे जो विधायिका और कार्यपालिका की सोच के अनुकूल 
आचरण करे। इस संघर्ष का चरमबिंदु तब आया जब एक उच्च न्यायालय ने इंदिरा गाँधी के 
निर्वाचन को अवैध घोषित कर दिया। 


आपातकाल की घोषणा 


I2 जून 975 के दिन इलाहाबाद उच्च न्यायालय के न्यायाधीश जगमोहन लाल सिन्हा ने 
एक फैसला सुनाया। इस फैसले में उन्होंने लोकसभा के लिए इंदिरा गाँधी के निर्वाचन को 
अवैधानिक करार fea न्यायमूर्ति ने यह फैसला समाजवादी नेता राजनारायण द्वारा दायर एक 
चुनाव याचिका के मामले में सुनाया था। राजनारायण, इंदिरा गाँधी के खिलाफ़ i97: में बतौर 
उम्मीदवार चुनाव में खड़े हुए थे। याचिका में इंदिरा गाँधी के निर्वाचन को चुनौती देते हुए तर्क 
दिया गया था कि उन्होंने चुनाव-प्रचार में सरकारी कर्मचारियों की सेवाओं का इस्तेमाल किया 
था। उच्च न्यायालय के इस फैसले का मतलब यह था कि कानूनन अब इंदिरा गाँधी सांसद 
नहीं रहीं और अगर अगले छह महीने की अवधि में दोबारा सांसद निर्वाचित नहीं होतीं, तो 
प्रधानमंत्री के पद पर कायम नहीं रह सकतीं। 24 जून 975 को सर्वाच्च न्यायालय ने उच्च 
न्यायालय के इस फ़ैसले पर आंशिक स्थगनादेश सुनाते हुए कहा कि जब तक इस फ़ैसले को 
लेकर की गई अपील की सुनवाई नहीं होती तब तक इंदिरा गाँधी सांसद बनी रहेंगी; लेकिन 
वे लोकसभा की कार्रवाई में भाग नहीं ले सकती हैं। 


संकट और सरकार का फैसला 


एक बड़े राजनीतिक संघर्ष के लिए अब मैदान तैयार हो चुका था। जयप्रकाश नारायण की 
अगुवाई में विपक्षी दलों ने इंदिरा गाँधी के इस्तीफे के लिए दबाव डाला। इन दलों ने 25 जून 
975 को दिल्ली के रामलीला मैदान में एक विशाल प्रदर्शन किया। जयप्रकाश नारायण ने 
इंदिरा गाँधी से इस्तीफे की माँग करते हुए राष्ट्रव्यापी सत्याग्रह की घोषणा की। जेपी ने सेना, 
पुलिस और सरकारी कर्मचारियों का आह्वान किया कि वे सरकार के अनैतिक और अवैधानिक 
आदेशों का पालन न करें। इससे भी सरकारी कामकाज के ठप्प हो जाने का अदेशा पैदा हुआ। 
देश का राजनीतिक मिजाज अब पहले से कहीं ज्यादा कांग्रेस के खिलाफ़ हो गया। 


सरकार ने इन घटनाओं के मद्देनजर जवाब में 'आपातकाल' को घोषणा कर Atl 25 जून 
975 के दिन सरकार ने घोषणा की कि देश में गड़बड़ी की आशंका है और इस तर्क के 
साथ उसने संविधान के अनुच्छेद 352 को लागू कर दिया। इस अनुच्छेद के अंतर्गत प्रावधान 
किया गया है कि बाहरी अथवा अंदरूनी गड़बड़ी की आशंका होने पर सरकार आपातकाल 
लागू कर सकती है। सरकार का निर्णय था कि गंभीर संकट की घड़ी आन पड़ी है और इस 
वजह से आपातकाल की घोषणा जरूरी हो गई है। तकनीकी रूप से देखें तो ऐसा करना 

Fo IN इतने लोगों के साथ रहते हुए आपको कुसी छोड्ने की 


z N ERN बात नहीं सोचनी चाहिए 


~ 
> 





जून 975 





ऑफ इंडिया, 26 


साभार : आर.के. लक्ष्मण, द 


यह कार्टून आपातकाल की घोषणा के चंद रोज़ पहले छपा था। इसमें मौजूदा राजनीतिक संकट की आहटों 
को पढ़ा जा सकता है। कुर्सी को पीछे से सहारा देता हाथ कांग्रेस अध्यक्ष डी.के. बरुआ का है। 


सरकार की शक्तियों के दायरे में था क्‍योंकि हमारे संविधान में सरकार को आपातकाल को 
स्थिति में विशेष शक्तियाँ प्रदान की गई ZI 


आपातकाल की घोषणा के साथ ही शक्तियों के deat का संघीय ढाँचा व्यावहारिक 
तौर पर निष्प्रभावी हो जाता है और सारी शक्तियाँ केंद्र सरकार के हाथ में चली आती FI 
दूसरे, सरकार चाहे तो ऐसी स्थिति में किसी एक अथवा सभी मौलिक अधिकारों पर रोक 
लगा सकती है अथवा उनमें कटौती कर सकती है। संविधान के प्रावधान में आए शब्दों से 
यह स्पष्ट हो जाता है कि आपातकाल को वहाँ एक असाधारण स्थिति के रूप में देखा गया 
है जब सामान्य लोकतांत्रिक राजनीति के कामकाज नहीं किए जा सकते। इसी कारण सरकार 





को आपातकाल की स्थिति में विशेष शक्तियाँ प्रदान को गई ZI मंत्रिमंडल को सिफारिश 
—— के बगैर आपातकाल की 
25 जून 975 की रात में प्र ने राष्ट्रपति फखरुद्दीन अली अहमद से आपातकाल घोषणा करनी चाहिए 
लागू करने की सिफारिश को। राष्ट्रपति ने तुरंत यह उद्घोषणा कर दी। आधी रात के बाद सभी of? कितनी अजीब 


बड़े अखबारों के दफ्तर की बिजली काट दी गई। तड़के सबेरे बड़े पैमाने पर विपक्षी दलों के बात है! 


2020-2 








2020-2 


i (08 








स्वतंत्र भारत में राजनीति 


नेताओं और कार्यकर्ताओं की गिरफ्तारी हुई। 26 जून की सुबह 6 बजे एक विशेष बैठक में 
मंत्रिमंडल को इन बातों की सूचना दी गई, लेकिन तब तक बहुत कुछ हो चुका था। 


परिणाम 


सरकार के इस फैसले से विरोध-आंदोलन एकबारगी रुक गया; हड़तालों पर रोक लगा दी गई। 
अनेक विपक्षी नेताओं को जेल में डाल दिया गया। राजनीतिक माहौल में तनाव भरा एक गहरा 
सन्नाटा छा TA आपातकालीन प्रावधानों के अंतर्गत प्राप्त अपनी शक्तियों पर अमल करते हुए 
सरकार ने प्रेस को आजादी पर रोक लगा दी। समाचारपत्रों को कहा गया कि कुछ भी छापने 
से पहले अनुमति लेना जरूरी है। इसे प्रेस सेंसरशिप के नाम से जाना जाता है। सामाजिक और 
सांप्रदायिक गड़बड़ी की आशंका के मद्देनजर सरकार ने राष्ट्रीय स्वयंसेवक संघ (आरएसएस) 
और जमात-ए-इस्लामी पर प्रतिबंध लगा दिया। धरना, प्रदर्शन और हड़ताल की भी अनुमति 
नहीं थी। सबसे बड़ी बात यह हुई कि आपातकालीन प्रावधानों के अतर्गत नागरिकों के विभिन्न 
मौलिक अधिकार निष्प्रभावी हो गए। उनके पास अब यह अधिकार भी नहीं रहा कि मौलिक 
अधिकारों की बहाली के लिए अदालत का दरवाजा खटखटाएँ। 


सरकार ने निवारक नजरबंदी का बड़े पैमाने पर इस्तेमाल किया। इस प्रावधान के अंतर्गत 
लोगों को गिरफ्तार इसलिए नहीं किया जाता कि उन्होंने कोई अपराध किया है बल्कि इसके 
विपरीत, इस प्रावधान के अतर्गत लोगों को इस आशंका से गिरफ्तार किया जाता है कि वे 
कोई अपराध कर सकते हैं। सरकार ने आपातकाल के दौरान निवारक asad अधिनियमों 
का प्रयोग करके बड़े पैमाने पर गिरफ्तारियाँ at जिन राजनीतिक कार्यकर्ताओं को गिरफ़्तार 
किया गया। वे बंदी प्रत्यक्षीकरण याचिका का सहारा लेकर अपनी गिरफ्तारी को चुनौती भी 
नहीं दे सकते थे। गिरफ्तार लोगों अथवा उनके पक्ष से किन्हीं और ने उच्च न्यायालय और 
सर्वोच्च न्यायालय में कई मामले दायर किए, लेकिन सरकार का कहना था कि गिरफ्तार लोगों 
को गिरफ्तारी का कारण बताना कतई जरूरी नहीं है। अनेक उच्च न्यायालयों ने फ़ैसला दिया 
कि आपातकाल को घोषणा के बावजूद अदालत किसी व्यक्ति द्वारा दायर को गई ऐसी बंदी 
प्रत्यक्षीकरण याचिका को विचार के लिए स्वीकार कर सकती है जिसमें उसने अपनी गिरफ्तारी 
को चुनौती दी हो। 976 के अप्रैल माह में सर्वोच्च न्यायालय की संबैधानिक पीठ ने उच्च 
न्यायालयों के फ़ैसले को उलट दिया और सरकार की दलील मान ली। इसका आशय यह था 
कि सरकार आपातकाल के दौरान नागरिक से जीवन और आजादी का अधिकार वापस ले 
सकती है। सर्वोच्च न्यायालय के इस फ़ैसले से नागरिकों के लिए अदालत के दरवाजे बंद हो 
गए। इस फैसले को सर्वोच्च न्यायालय के सर्वाधिक विवादास्पद फैसलों में एक माना गया। 


आपातकाल की मुखालफत और प्रतिरोध की कई घटनाएँ घटीं। पहली लहर में जो 
राजनीतिक कार्यकर्ता गिरफ्तारी से बच गए थे वे *भूमिगत' हो गए और उन्होंने सरकार के 
खिलाफ मुहिम चलायी। “इंडियन एक्सप्रेस' और 'स्टेट्समैन' जैसे अखबारों ने प्रेस पर लगी 
सेंसरशिप का विरोध किया। जिन समाचारों को छापने से रोका जाता था उनकी जगह ये 
अखबार खाली छोड़ देते थे। “सेमिनार? और 'मेनस्ट्रीम' जैसी पत्रिकाओं ने सेंसरशिप के आगे 
घुटने टेकने की जगह बंद होना मुनासिब समझा। सेंसरशिप को wa बताते हुए गुपचुप तरीके 
से अनेक न्यूज़लेटर और लीफ़लेट्स निकले। पद्मभूषण से सम्मानित कन्नड लेखक शिवराम 
कारंत और पद्मश्री से सम्मानित हिंदी लेखक फणीश्वरनाथ ‘ty’ ने लोकतंत्र के दमन के 

विरोध में अपनी-अपनी पदवी लौटा दी। बहरहाल, मुखालफत और प्रतिरोध के इतने प्रकट 
कदम कुछ ही लोगों ने उठाए। 

संसद ने संविधान के सामने कई नयी चुनौतियाँ खड़ी afi इंदिरा गाँधी के मामले 
में इलाहाबाद उच्च न्यायालय के फैसले की पृष्ठभूमि में संविधान में संशोधन हुआ। इस 

संशोधन के द्वारा प्रावधान किया गया कि प्रधानमंत्री, राष्ट्रपति और उपराष्ट्रपति पद के 
निर्वाचन को अदालत में चुनौती नहीं दी जा सकती। आपातकाल के दौरान ही संविधान 
का 42वाँ संशोधन पारित हुआ। आप पढ़ चुके हैं कि इस संशोधन के जरिए संविधान के 
अनेक हिस्सों में बदलाव किए गए। 42वें संशोधन के जरिए हुए अनेक बदलावों में एक 


था-देश की विधायिका के कार्यकाल को 5 से बढ़ाकर 6 साल करना। यह व्यवस्था मात्र जिन चंद 
आपातकाल की अवधि भर के लिए नहीं की गई थी। इसे आगे के दिनों में भी स्थायी लोगों ने प्रतिरोध 
रूप से लागू किया जाना था। इसके अतिरिक्त अब आपातकाल के दौरान चुनाव को एक साल किया, उनको बात 
के लिए स्थगित किया जा सकता था। इस तरह देखें तो 97l के बाद अब चुनाव 976 के छोड्‌ बाकियों के बारे 
बदले ]978 में करवाए जा सकते थे। मं सोचं कि उन्हांने क्या 
किया! क्या कर 
प रहे थे बड़े-बड़े 
आपातकाल के संदर्भ में विवाद अधिकारी. बुद्धिजीवी 
सामाजिक-धारमिक नेता और 
आपातकाल भारतीय राजनीति का सर्वाधिक विवादास्पद प्रकरण है। इसका एक कारण गत 


है आपातकाल की घोषणा की ज़रूरत को लेकर विभिन्‍न दृष्टिकोणों का होना। दूसरा 
कारण यह हे कि सरकार ने संविधान प्रदत्त अधिकारों 
का इस्तेमाल करके व्यावहारिक तोर पर लोकतांत्रिक 
कामकाज को ठप्प कर दिया था। आपातकाल के बाद 
शाह आयोग ने अपनी जाँच में पाया कि इस अवधि में 
बहुत सारी ‘sta’ Sel इसके अतिरिक्त भारत में लोकतंत्र 
पर अमल के लिहाज से आपातकाल से क्या-क्या सबक 
सीखे जा सकते हैं, इस पर भी अलग-अलग राय मिलती 
है। आइए, इन पर एक-एक करके नजर दौडाएंँ 


[ 
शाह जाच आयोग 





977 को मई में जनता पार्टी की सरकार ने 
सर्वोच्च न्यायालय के भूतपूर्वं मुख्य न्यायाधीश 
श्री जे.सी. शाह को अध्यक्षता में एक आयोग गठित 
किया। इस आयोग का गठन “25 जून 975 के दिन 
घोषित आपातकाल के दौरान की गई कार्रवाई तथा 
सत्ता के दुरुपयोग, अतिचार और कदाचार के विभिन्न 


“आपातकाल ' 9 : 
क्या “आपातकाल ' जरूरी थाः आरोपों के विविध पहलुओं” की जाँच के लिए किया 


आपातकाल को घोषणा के कारण का उल्लेख करते हुए 
संविधान में बड़े सादे ढंग से “अंदरूनी गड़बड़ी' जेसे 
शब्द का व्यवहार किया गया है। 975 से पहले कभी 
भी “अंदरूनी गडबड़ी' को आधार बनाकर आपातकाल 
को घोषणा नही की गई थी। हम पढ़ चुके हैं कि देश 
के कई हिस्सों में विरोध-आंदोलन चल रहे थे। क्या 
इसे आपातकाल लागू करने का पर्याप्त कारण माना जा 
सकता है? सरकार का तर्क था कि भारत में लोकतंत्र 
है और इसके अनुकूल विपक्षी दलों को चाहिए कि वे 
निर्वाचित शासक दल को अपनी नीतियों के अनुसार 
शासन चलाने दें। सरकार का मानना था कि बार-बार का 


गया था। आयोग ने विभिन्न प्रकार के साक्ष्यों की जाँच 
की और हजारों गवाहों के बयान दर्ज किए। गवाहों 
में इंदिरा गाँधी भी शामिल थीं। वे आयोग के सामने 
उपस्थित हुई, लेकिन उन्होंने आयोग के सवालों के 
जवाब देने से इनकार कर दिया। 


भारत सरकार ने आयोग द्वारा प्रस्तुत दो अंतरिम 
Raet और तीसरी तथा अंतिम रिपोर्ट की सिफारिशों, 
पर्यवेक्षणों और निष्कर्षों को स्वीकार किया। यह 
रिपोर्ट संसद के दोनों सदनों में भी विचार के लिए 
रखी गईं। 

पर खुद लोकतंत्र की राह 


रोकने की कोशिश की जा रही 


है। वेधानिक रूप से निर्वाचित 
सरकार को काम नहीं करने 
दिया जा IET ...आदोलनों से 
माहोल सरगर्म है ओर इसके 
नतीजतन हिंसक घटनाएँ हो 
रही हैं ...एक आदमी तो 

इस हद तक आगे बढ़ गया 
है कि वह हमारी सेना को 


विद्रोह और पुलिस को बगावत 


के लिए उकसा रहा हे। 
विघटनकारी ताकतों का खुला 
खेल जारी है और साप्रदायिक 


उन्माद को हवा दी जा रही है, 
जिससे हमारी एकता पर खतरा 


WSU रहा ÈI अगर सचमुच 
कोई सरकार है, तो वह कैसे 
हाथ बाँधकर खड़ी रहे और 
देश की स्थिरता को खतरे में 
पड़ता देखती रहे? चद लागों 
की कारस्तानी से विशाल 
आबादी के अधिकारों को 
खतरा पहुँच रहा है। 


इंदिरा गाँधी 
26 जून 975 को आकाशवाणी से 
राष्ट्र को संबोधित करते हुए 








स्वतंत्र भारत में राजनीति 

शाह जाँच आयोग के प्रति इंदिरा गाँधी के टकराव भरे रवैये पर कार्टूनिस्ट ने इस तरह की टिप्पणी 
की। यह कार्ट्न शाह जाँच आयोग की रिपोर्ट जारी होने के बाद बनाया गया। 


धरना-प्रदर्शन और सामूहिक कार्रवाई लोकतंत्र के लिए ठीक नहीं है। इंदिरा गाँधी के समर्थक 
यह भी मानते थे कि लोकतंत्र में सरकार पर निशाना साधने के लिए लगातार गैर-संसदीय 
राजनीति का सहारा नहीं लिया जा सकता। इससे अस्थिरता पैदा होती है और प्रशासन का ध्यान 
विकास के कामों से भंग हो जाता है। सारी ताकत कानून-व्यवस्था की बहाली पर लगानी 
पड़ती है। इंदिरा गाँधी ने शाह आयोग को चिट्ठी में लिखा कि विनाशकारी ताकतें सरकार के 
प्रगतिशील कार्यक्रमों में अडंगे डाल रही थीं और मुझे गैर-संवैधानिक साधनों के बूते सत्ता से 
बेदखल करना चाहती थीं। 








ES गेट इलाके में विध्वंस, दिल्‍ली 


आपातकाल के दौरान दिल्‍ली के गरीब इलाके के निवासियों को बडे पैमाने पर 
विस्थापित होना पड़ा। उस वक्त यमुना नदी के पास निर्जन इलाके में झुग्गी-झोपड़ी 
के बाशिन्दों को जबरदस्ती बसाया गया। इसी नियति का एक शिकार तुकमान गेट 
इलाके को एक बस्ती हुई थी। इस इलाके को झुग्गियों को उजाड दिया गया। इलाके 
के सैकड़ों लोगों की जबरन नसबंदी की गई। बहरहाल अनेक लोग नसबंदी करवाने 
से इसलिए बच सके क्योंकि इन लोगों ने दूसरों को नसबंदी करवाने के लिए रजामंद 
कर लिया। ऐसे लोगों को बतौर इनाम जमीन के टुकड़ों पर मिल्कियत दी गई। इस 
तरह कुछ लोग अगर सरकार द्वारा प्रायोजित प्रयासों के शिकार हुए तो कुछ लोगों ने 
कानूनन जमीन हासिल करने के लालच में दूसरों को बलि का बकरा बनाया और ऐसा 
करके खुद को विस्थापित होने से बचा लिया। 


स्रोत : शाह जाँच आयोग : अंतरिम रिपोर्ट | 

कुछ अन्य दलों, मसलन सीपीआई (इसने आपातकाल के दौरान कांग्रेस को समर्थन देना 
जारी रखा था) का विश्वास था कि भारत की एकता के विरुद्ध अंतर्राष्ट्रीय साज़िश की जा 
रही है। सीपीआई का मानना था कि ऐसी सूरत में विरोध पर एक हद तक प्रतिबंध लगाना 
उचित है। सीपीआई का मानना था कि जेपी ने जिस जन आंदोलन की अगुवाई की, वह 
मुख्यतया मध्यवर्ग का आंदोलन था और यह मध्यवर्ग कांग्रेस की परिवर्तनकामी नीतियों के 
विरोध में था। आपातकाल के बाद सीपीआई ने महसूस किया कि उसका मूल्यांकन गलत था 
और आपातकाल का समर्थन करना एक गलती थी। 


दूसरी तरफ़, आपातकाल के आलोचकों का तर्क था कि आजादी के आंदोलन से लेकर 
लगातार भारत में जन आंदोलन का एक सिलसिला रहा है। जेपी सहित विपक्ष के अन्य 
नेताओं का खयाल था कि लोकतंत्र में लोगों को सार्वजनिक तोर पर सरकार के विरोध का 
अधिकार होना चाहिए। बिहार और गुजरात में चले विरोध-आंदोलन ज़्यादातर समय अहिंसक 
और शांतिपूर्ण रहे। जिन लोगों को गिरफ्तार किया गया था, उन पर कभी भी राष्ट्र-विरोधी 
गतिविधियों में लिप्त रहने का मुकदमा नहीं चला। अधिकतर बंदियों के खिलाफ कोई मुकदमा 
दर्ज नहीं हुआ था। देश के अंदरूनी मामलों की देख-रेख का जिम्मा गृह मंत्रालय का होता 
है। गृह मंत्रालय ने भी कानून व्यवस्था की बाबत कोई चिंता नहीं जतायी थी। अगर कुछ 
आंदोलन अपनी हद से बाहर जा रहे थे, तो सरकार के पास अपनी रोजमर्रा की अमल में 
आने वाली इतनी शक्तियाँ थीं कि वह ऐसे आंदोलनों को हद में ला सकती थी। लोकतांत्रिक 
कार्यप्रणाली को ठप्प करके “आपातकाल ' लागू करने जैसे अतिचारी कदम उठाने की जरूरत 
कतई न थी। दरअसल खतरा देश की एकता और अखंडता को नहीं, बल्कि शासक दल और 
स्वयं प्रधानमंत्री को था। आलोचक कहते हैं कि देश को बचाने के लिए बनाए गए संवैधानिक 
प्रावधान का दुरुपयोग इंदिरा गाँधी ने निजी ताकत को बचाने के लिए किया। 


आपातकाल के दौरान क्या-क्या हुआ? 


आपातकाल का वास्तविक क्रियान्वयन भी अपने-आप में विवाद का एक मुद्दा रहा है। क्या 
सरकार ने अपनी आपातकालीन शक्तियों का दुरुपयोग किया? क्या इस दौरान सत्ता का दुरुपयोग 
हुआ और उसके बूते ज्यादतियाँ की गई? सरकार ने कहा कि वह आपातकाल के जरिए 
कानून व्यवस्था को बहाल करना चाहती थी, कार्यकुशलता बढ़ाना चाहती थी और गरीबों के 
हित के कार्यक्रम लागू करना चाहती थी। इस उद्देश्य से सरकार ने एक बीस-सूत्री कार्यक्रम 

स्वतंत्र भारत में राजनीति 


की घोषणा की और इसे लागू करने का अपना दृढ़ संकल्प दोहराया। बीस-सूत्री कार्यक्रम में 
भूमि-सुधार, भू-पुनर्वितरण, खेतिहर मज़दूरों के पारिश्रमिक पर पुनर्विचार, प्रबंधन में कामगारों 
की भागीदारी, बंधुआ मज़दूरी की समाप्ति, आदि मसले शामिल थे। आपातकाल की घोषणा 
के बाद, शुरुआती महीनों में मध्यवर्ग इस बात से बड़ा खुश था कि विरोध-आंदोलन समाप्त 
हो गया और सरकारी कर्मचारियों पर अनुशासन लागू हुआ। गरीब और ग्रामीण जनता को भी 
उम्मीद थी कि सरकार जिन कल्याण कार्यक्रमों को लागू करने के वायदे कर रही है, उन्हें 
अब कारगर तरीके से लागू किया जाएगा। समाज के विभिन्‍न वर्गों की अलग-अलग अपेक्षाएँ 
थीं और इस कारण आपातकाल को लेकर उनके दृष्टिकोण भी अलग-अलग थे। 


नहीं, अभी नहीं! अभी तुम अपने पेरों पर खड़ा होने लायक नहीं हुए हो! 


इंडिया 


Ww 


साभारः आर.के. लक्ष्मण, टाइम्स ऑफ 

आपातकाल के आलोचकों ने ध्यान दिलाया है कि सरकार के ज्यादातर वायदे पूरे नहीं 
gU आलोचकों का कहना है कि सरकार अपने वायदों की ओट लेकर ज्यादतियों से लोगों का 
ध्यान हटाना चाहती थी। आलोचकों ने निवारक नजरबंदी के बड़े पैमाने के इस्तेमाल पर भी 
सवाल उठाए। हम पढ़ चुके हैं कि आपातकाल के दौरान अनेक प्रमुख नेताओं को गिरफ्तार 
कर लिया गया था। दरअसल, कुल 676 नेताओं की गिरफ्तारी हुई थी। शाह आयोग का 
आकलन था कि निवारक नजरबंदी के कानूनों के तहत लगभग एक लाख ग्यारह हज़ार 
लोगों को गिरफ्तार किया गया। प्रेस पर कई तरह की पाबंदी लगाई गई। इसमें कई पाबंदियाँ 
गैरकानूनी थीं। शाह आयोग ने अपनी रिपोर्ट में लिखा है कि दिल्ली बिजली आपूर्ति निगम के 
महाप्रबंधक को दिल्ली के लोफ्टिनेंट-गवर्नर के दफ्तर से 26 जून 975 की रात 2 बजे 
मौखिक आदेश मिला कि सभी अखबारों की बिजली आपूर्ति काट दी जाए। अखबारों को 
बिजली आपूर्ति दो-तीन दिन बाद फिर बहाल की गई, लेकिन तब तक सेंसरशिप का पूरा 
ढाँचा खड़ा किया जा चुका था। 

लोकतांत्रिक व्यवस्था का संकट 





| की पुलिस हिरासत में मौत 


कालीकट इंजीनियरिंग कॉलेज (केरल) के अंतिम वर्ष के छात्र पी. राजन को 
l मार्च 976 के दिन एक अन्य छात्र जोसेफ चाली के साथ छात्रावास से उठा 
लिया गया। राजन के पिता टी.वी. इचार वारियर ने अपने बेटे को तलाश में बहुत 
भागदौड की। वे विधायकों से मिले, संबद्ध अधिकारियों को अर्जी दी और तत्कालीन 
गृहमंत्री के. करुणाकरण से भी मदद की गुहार लगाई। चूँकि आपातकाल की 
घोषणा हो चुकी थी; इसलिए नागरिक अधिकारों से जुड़े हुए मसलों को अदालत में 
नहीं उठाया जा सकता था। आपातकाल को समाप्ति के बाद वारिंयर ने अर्नाकुलम 
स्थित केरल उच्च न्यायालय में बंदी प्रत्यक्षीकरण याचिका दायर को। गवाहों के बयान 
से यह बात स्पष्ट हुई कि छात्रावास से उठाकर राजन को अगले दिन कालीकट के 
टूरिस्ट बँगले में ले जाया गया। इस जगह पर पुलिस ने उसे यातना दी। अगली सुनवाई 
में केरल सरकार ने उच्च न्यायालय को बताया कि 'गैरकानूनी पुलिस हिरासत' के 
दौरान पुलिस द्वारा लगातार यातना देने के कारण राजन की मौत हो गई। केरल उच्च 
न्यायालय की खंडपीठ ने फ़ैसला सुनाया कि करुणाकरण ने अदालत से झूठ बोला 
था। के. करुणाकरण उस समय तक केरल के मुख्यमंत्री बन चुके थे। उन्हें अदालत 
के फ़ैसले के कारण अपने पद से इस्तीफा देना पड़ा। 


इसके अलावा कुछ और भी गंभीर आरोप एसे लोगों को 'लेकर लगे थे जो किसी 
आधिकारिक पद पर नहीं थे, लेकिन सरकारी ताकत का इन लोगों ने इस्तेमाल किया था। 
प्रधानमंत्री के छोटे बेटे संजय गाँधी उस वक्त किसी आधिकारिक पद पर नहीं थे। फिर भी, 
प्रशासन पर उनका असर था और आरोप लगाया जाता है कि उन्होंने सरकारी कामकाज में 
दखल दिया। दिल्ली में झुग्गी बस्तियों को हटाने तथा जबरन नसबंदी करने को मुहिम में उनकी 
भूमिका को लेकर बड़े विवाद उठे। 


राजनीतिक कार्यकर्ताओं की गिरफ्तारी और प्रेस पर लगी पाबंदी के अतिरिक्त, आपातकाल 
का बुरा असर आमलोगों को भी भुगतना पड़ा। आपातकाल के दौरान पुलिस हिरासत में मौत 
और यातना की घटनाएँ घटीं। गरीब लोगों को मनमाने ढंग से एक जगह से उजाड़कर दूसरी 
जगह बसाने की भी घटनाएँ हुई। जनसंख्या नियंत्रण के अति उत्साह में लोगों को अनिवार्य रूप 
से नसबंदी के लिए मजबूर किया गया। इन उदाहरणों से समझा जा सकता है कि लोकतांत्रिक 
प्रक्रिया के ठप्प पड़ने पर लोगों पर क्या गुजरती है। 


आपातकाल के सबक 


आपातकाल से एकबारगी भारतीय लोकतंत्र की ताकत और कमजोरियाँ उजागर हो गईं। हालाँकि 
बहुत-से पर्यवेक्षक मानते हैं कि आपातकाल के दौरान भारत लोकतांत्रिक नहीं रह गया था, 
लेकिन यह भी ध्यान देने की बात है कि थोड़े ही दिनों के अंदर कामकाज फिर से लोकतांत्रिक 
ढरें पर लौट AM इस तरह आपातकाल का एक सबक तो यही है कि भारत से लोकतंत्र 
को विदा कर पाना बहुत कठिन है। 

D. E. M. OCracy, mourned by 
his wife T. Ruth, hus son 

L. 7. Bertie, and hus daughters 
Faith, Hope and Justice. 

975 में आपातकाल की 
घोषणा के चद रोज बाद टाइम्स 
ऑफ इंडिया में यह विज्ञापन 
'अज्ञात' नाम से छपा था। गौर 
करें कि इसमें लोकतंत्र पर 
मडराते खतरे की तरफ ध्यान 
खींचने के लिए किस तरह भाषा 
का कल्पनाशील प्रयोग किया 
गया है और सेंसरशिप से बचने 
के लिए कैसे अपने सदेश को 
विज्ञापन के रूप में छपवाने का 
नायाब तरीका Set गया ÈI 

आज भारत की आज़ादी का 
दिन हे... भारत के लोकतंत्र 
का दीपक बुझने न पाए। 


JJ 


फ्री जेपी कैम्पेन 

यह विज्ञापन द टाइम्स 
(लंदन) में 5 अगस्त 
]975 को छपवाया 
गया था। 








स्वतंत्र भारत में राजनीति 


दूसरे, आपातकाल से संविधान में वर्णित आपातकाल के प्रावधानों के कुछ अर्थगत 
उलझाव भी प्रकट हुए, जिन्हें बाद में सुधार लिया गया। अब 'अंदरूनी' आपातकाल सिर्फ 
“सशस्त्र विद्रोह? की स्थिति में लगाया जा सकता है। इसके लिए यह भी जरूरी है कि 
आपातकाल को घोषणा की सलाह मंत्रिमंडल राष्ट्रपति को लिखित में दे। 


तीसरे, आपातकाल से हर कोई नागरिक अधिकारों के प्रति ज्यादा सचेत हुआ। 
आपातकाल को समाप्ति के बाद अदालतों ने व्यक्ति के नागरिक अधिकारों की रक्षा 
में सक्रिय भूमिका निभाई। न्यायपालिका आपातकाल के वक्त नागरिक अधिकारों को 
कारगर तरीके से रक्षा नहीं कर पाई थी। इसे महसूस करके अब वह नागरिक अधिकारों 
की रक्षा में तत्पर हो गई। आपातकाल के बाद नागरिक अधिकारों के कई संगठन वजूद 
में आए। 


बहरहाल, आपातकाल के संकटपूर्ण वर्षो ने कई ऐसे सवाल छोड़े हैं जिन पर पर्याप्त ध्यान 
नहीं दिया गया है। इस अध्याय में हम पढ़ चुके हैं कि लोकतांत्रिक सरकार के रोजमर्रा के 
कामकाज और विभिन्न दलों और समूहों के निरंतर जारी राजनीतिक विरोध के बीच तनाव 
की स्थिति बनती है। ऐसे में दोनों के बीच एक सधा हुआ संतुलन क्या हो सकता है? क्या 
नागरिकों को विरोध की कार्रवाई में शामिल होने की पूरी आजादी होनी चाहिए अथवा उन्हें 
इसका कोई अधिकार ही नहीं होना चाहिए। ऐसे विरोध की सीमा क्या मानी जाए? 


दूसरे, आपातकाल का वास्तविक क्रियान्वयन पुलिस और प्रशासन के जरिए हुआ। ये 
संस्थाएँ स्वतंत्र होकर काम नहीं कर पाईं। इन्हें शासक दल ने अपना राजनीतिक औजार बनाकर 
इस्तेमाल किया। शाह कमीशन की रिपोर्ट के अनुसार पुलिस और प्रशासन राजनीतिक दबाव 
को चपेट में आ गए थे। यह समस्या आपातकाल के बाद भी खत्म नहीं हुई। 


आपातकाल के बाद की राजनीति 


जैसे ही आपातकाल खत्म हुआ और लोकसभा के चुनावों की घोषणा हुई, वैसे ही आपातकाल 
का सबसे जरूरी और कीमती सबक राजव्यवस्था ने सीख लिया। 977 के चुनाव एक तरह 
से आपातकाल के अनुभवों के बारे में जनमत-संग्रह थे। उत्तर भारत में तो खासतौर पर क्योंकि 
यहाँ आपातकाल का असर सबसे ज्यादा महसूस किया गया em विपक्ष ने “लोकतंत्र बचाओ' 
के नारे पर चुनाव लड़ा। जनादेश निर्णायक तौर पर आपातकाल के विरुद्ध था। सबक एकदम 
साफ था और कई राज्यों के विधानसभा चुनावों में भी स्थिति यही रही। जिन सरकारों को 
जनता ने लोकतत्र-विरोधी माना उसे मतदाता के रूप में उसने भारी दंड fea इस अर्थ में 
देखें तो 975-77 के अनुभवों की एक परिणति भारतीय लोकतंत्र को बुनियाद को पुख्ता 
बनाने में हुई। 


लोकसभा के चुनाव-977 


8 महीने के आपातकाल के बाद 977 के जनवरी माह में सरकार ने चुनाव कराने का फैसला 
किया। इसी के मुताबिक सभी नेताओं और राजनीतिक कार्यकर्ताओं को जेल से रिहा कर दिया 
गया। 977 & ard में चुनाव eu ऐसे में विपक्ष को चुनावी तैयारी का बड़ा कम समय 

मिला, लेकिन राजनीतिक बदलाव की गति बडी तेज़ थी। आपातकाल 
लागू होने के पहले ही बडी विपक्षी पार्टियाँ एक-दूसरे के नज़दीक 
आ रही थीं। चुनाव के ऐन पहले इन पार्टियों ने एकजुट होकर जनता 
पार्टी नाम से एक नया दल बनाया। नयी पार्टी ने जयप्रकाश नारायण 
का नेतृत्व स्वीकार किया। कांग्रेस के कुछ नेता भी, जो आपातकाल के 
खिलाफ़ थे, इस पार्टी में शामिल हुए। कांग्रेस के कुछ अन्य नेताओं ने 
जगजीवन राम के नेतृत्व में एक नयी पार्टी बनाई। इस पार्टी का नाम 
'कांग्रेस फॉर डेमोक्रेसी' था और बाद में यह पार्टी भी जनता पार्टी में 
शामिल हो गई। 


977 के चुनावों को जनता पार्टी ने आपातकाल के ऊपर 
जनमत संग्रह का रूप दिया। इस पार्टी ने चुनाव-प्रचार में शासन के 
अलोकतांत्रिक चरित्र और आपातकाल के दौरान की गई ज़्यादतियों 
पर ज़ोर दिया। हज़ारों लोगों की गिरफ्तारी और प्रेस की सेंसरशिप 
की पृष्ठभूमि में जनमत कांग्रेस के विरुद्ध था। जनता पार्टी के गठन 
के कारण यह भी सुनिश्चित हो गया कि गैर-कांग्रेसी वोट एक ही 
जगह पडेंगे। बात बिलकुल साफ़ थी कि कांग्रेस के लिए अब बड़ी 
मुश्किल आ पड़ी थी। 


है रे बाबा! इस आम आदमी से बच के रहना। अब वह अपने साथ 


कै. कोई बदतमीजी बर्दाश्त नहीं कर सकता हे। 
SW l re we D 
YN EF EN a 4४८: EL? NEA 6 

सोरारजी हैसाई MORARI DESAI 


इंडिया, 29 मार्च 977 


साभारः आर.के, ल. 


टाइम्स आफ 


देखिए कि एक 
कार्टूनिस्ट ने 977 के 
चुनावों में हारने और 
जीतने वालों को किस 
तरह देखा है! आम 
आदमी के साथ खड़े 
हुए लोगों में जगजीवन 
राम, मोरारजी देसाई, 
चरण सिंह और 
अटलबिहारी वाजपेयी 
को दिखाया गया है। 

लेकिन चुनाव के अंतिम नतीजों ने सबको चौंका दिया। आज़ादी के बाद पहली 
बार ऐसा हुआ कि कांग्रेस लोकसभा का चुनाव हार गई। कांग्रेस को लोकसभा की 
मात्र 54 सीटें मिली थीं। उसे 35 प्रतिशत से भी कम वोट हासिल हुए। जनता पार्टी 
और उसके साथी दलों को लोकसभा की कुल 542 सीटों में से 330 सीटें मिलीं। खुद 
जनता पार्टी अकेले 295 सीटों पर जीत गई थी और उसे स्पष्ट बहुमत मिला था। उत्तर 
भारत में चुनावी माहोल कांग्रेस के एकदम खिलाफ़ था। कांग्रेस बिहार, उत्तर प्रदेश, दिल्ली, 
हरियाणा और पंजाब में एक भी सीट न पा सकी। राजस्थान और मध्य प्रदेश में उसे महज 
एक-एक सीट मिली। इंदिरा गाँधी रायबरेली से और उनके पुत्र संजय गाँधी अमेठी से चुनाव 
हार गए। 


बहरहाल अगर आप चुनावी नतीजों के नक्शे पर नज़र दोडाएँ, तो पाएँगे कि कांग्रेस 
देश में हर जगह चुनाव नहीं हारी थी। महाराष्ट्र, गुजरात और उड़ीसा में उसने कई सीटों पर 
अपना कब्ज्ञा बरकरार रखा था और दक्षिण भारत के राज्यों में तो एक तरह से उसकी चुनावी 
विजय का चक्का बेरोक-टोक चला था। इसके कई कारण Wl पहली बात तो यह थी कि 
आपातकाल का प्रभाव हर राज्य पर एकसमान नहीं पड़ा था। लोगों को जबरन उजाड़ने और 
विस्थापित करने अथवा जबरन नसबंदी करने का काम ज्यादातर उत्तर भारत के राज्यों में हुआ 
था, लेकिन इससे भी ज्यादा महत्त्वपूर्ण बात यह थी कि उत्तर भारत में राजनीतिक प्रतिद्वंद्विता 
की प्रकृति में दूरगामी बदलाव आए थे। उत्तर भारत का मध्यवर्ग कांग्रेस से दूर जाने लगा था 





977 Ñ बनी गैर-कांग्रेसी सरकार का शपथ ग्रहण समारोह। चित्र में जयप्रकाश नारायण, जे. बी. कृपलानी, मोरारजी देसाई 
और अटलबिहारी वाजपेयी बैठे हुए नजर आ रहे हैं। 

लोकसभा चुनाव परिणाम 
977 







कं जनता पार्टी (बी.एल.डी.) 
5 भारतीय राष्ट्रीय कांग्रेस (आई.एन.सी.) 


रो वामदल 
को अन्य 


नोटः यह नक्शा किसी 
पेमाने के हिसाब से 
बनाया गया भारत का 
मानचित्र नहीं है। इसमें 
दिखाई गई भारत की 
अंतर्राष्ट्रीय सीमा रेखा को 
प्रामाणिक सीमा रेखा न 









माना जाए। a 

p f 

úA p 
ğ 

ə 
स्रोतः भारत का चुनाव आयोग 
अगर उत्तर 
और दक्षिण के राज्यों 
इस मानचित्र में उन जगहों को चिह्नित करें, जहाँ में मतदाताओं ने इतने अलग 


ai पर मतदान किया, तो हम केसे / > ; 
कहें कि 977 के चुनावों का $ 
~ कांग्रेस बुरी तरह पराजित हुई जनादेश क्‍या था? Ñ 


- कांग्रेस हारी 


- ऐसे राज्य जहाँ कांग्रेस ओर उसके साथी दलों को भारी विजय मिली। 


2020-2 





722 स्वतंत्र भारत में राजनीति 






TL ToPPLE? 
उ R En ? 
Go i: 





नवंबर 979 


lo} 
tS) 
a 


इंडिया, 4 


“~ 


साभारः आर.के. लक्ष्मण, टाइम्स ऑफ 






Tuar’s A LIE” EVERYBODY = 4 fe 
NO हि : f 
‘ 08 Fuld YEARS AND Ss -P Trs. 
0 BROUGHT IT DOWN = हट 


3 87 ALL MEANS, LET'S GET UNDER \ \ \ \ Ae ' \ 
| 


समझ गयाः \ \ ONE UMBRELLA , BUT LET ME DO IT \ D 
आपातकाल एक FIRST \ \ \\ \ \ \ \ 
\ 0 जे 
| \ , \ Ea a. i ` iC 
it r) | ma | 
| | | I 
र | {||| | | | ॥ 


तरह से तानाशाही \ \\ WY ५५४) i \ 

हमारे लोकतंत्र के . 
भीतर क्षमता 
बढ़ी। 





















a == iil Nr #_--- ४ फट 
जनता पार्टी की गुटबाजी पर बहुत-से कार्टून बने। उसकी HS बानगी यहाँ आप भी देखें। ये कार्टून 
अंग्रेजी भाषा के अखबार और पत्रिकाओं में छपे। 

और मध्यवर्ग के कई तबके जनता पार्टी को एक मंच के रूप में पाकर इससे आ जुडे। इस 
अर्थ में देखें, तो 977 के चुनाव सिर्फ़ आपातकाल की कथा नहीं कहते हैं, बल्कि इसके 
आगे की भी कुछ बातों का संकेत करते हैं। 


जनता सरकार 


977 के चुनावों के बाद बनी जनता पार्टी की सरकार में कोई खास तालमेल नहीं था। 
चुनाव के बाद नेताओं के बीच प्रधानमंत्री के पद के लिए होड़ मची। इस होड़ में मोरारजी 
देसाई, चरण सिंह और जगजीवन राम शामिल A मोरारजी देसाई i966-67 से ही इंदिरा 
गाँधी के प्रतिद्वंद्वी थे। चरण सिंह, भारतीय लोकदल के प्रमुख और उत्तर प्रदेश के किसान 
नेता थे। जगजीवन राम को कांग्रेसी सरकारों में मंत्री पद पर रहने का विशाल अनुभव था। 
बहरहाल मोरारजी देसाई प्रधानमंत्री बने, लेकिन इससे जनता पार्टी के भीतर सत्ता को खींचतान 
खत्म न हुई। 


आपातकाल का विरोध जनता पार्टी को कुछ ही दिनों के लिए एकजुट रख सका। इस 
पार्टी के आलोचकों ने कहा कि जनता पार्टी के पास किसी दिशा, नेतृत्व अथवा एक साझे 
कार्यक्रम का अभाव Ml जनता पार्टी को सरकार कांग्रेस द्वारा अपनाई गई नीतियों में कोई 
बुनियादी बदलाव नहीं ला सकी। जनता पार्टी बिखर गई और मोरारजी देसाई के नेतृत्व वाली 
सरकार ने 8 माह में ही अपना बहुमत खो दिया। कांग्रेस पार्टी के समर्थन पर दूसरी सरकार 
चरण सिंह के नेतृत्व में बनी। लेकिन बाद में कांग्रेस पार्टी ने समर्थन वापस लेने का 
फैसला किया। इस वजह से चरण सिंह की सरकार मात्र चार महीने तक सत्ता में रही। 
980 के जनवरी में लोकसभा के लिए नए सिरे से चुनाव Sul इस चुनाव में जनता 
पार्टी बुरी तरह परास्त हुई। जनता पार्टी को उत्तर भारत में करारी शिकस्त मिली, जबकि 
977 के चुनाव में उत्तर भारत में इस पार्टी को जबरदस्त सफलता मिली थी। इंदिरा 
गाँधी के नेतृत्व में कांग्रेस पार्टी ने ।980 के चुनाव में एक बार फिर 97. के चुनावों 
वाली कहानी दुहराते हुए भारी सफलता हासिल को। कांग्रेस पार्टी को 353 सीटें मिलीं 
और वह सत्ता में आई। 977-79 के चुनावों ने लोकतांत्रिक राजनीति का एक और 
सबक सिखाया-सरकार अगर अस्थिर हो और उसके भीतर कलह हो, तो मतदाता ऐसी 
सरकार को कड़ा दंड देते हैं। 


विरासत 


लेकिन क्या 980 के चुनाव में सिर्फ इंदिरा गाँधी की वापसी हुई थी? क्या मामला 
इतना भर था? 977 और 980 के चुनावों के बीच दलगत प्रणाली में नाटकीय बदलाव 
आए। 969 के बाद से कांग्रेस का सबको समाहित करके चलने वाला स्वभाव बदलना 
शुरू हुआ। (969 से पहले तक कांग्रेस विविध विचारधारात्मक गति-मति के नेताओं और 
कार्यकर्ताओं को एक में समेटकर चलती थी। अपने बदले हुए स्वभाव में कांग्रेस ने स्वयं 
को विशेष विचारधारा से जोड़ा। उसने अपने को देश की एकमात्र समाजवादी और गरीबों 
की हिमायती पार्टी बताना शुरू किया। इस तरह 970 के दशक के शुरुआती सालों से 
कांग्रेस की सफलता इस बात पर निर्भर रही कि वह गहरे सामाजिक और विचारधारात्मक 
विभाजन के आधार पर लोगों को अपनी तरफ कितना खींच पाती है। इसके साथ-साथ 

यह कार्टून 980 के चुनावों के बाद छपा था। 


यह पार्टी अब एक नेता यानी इंदिरा गाँधी की लोकप्रियता पर भी निर्भर हुई। कांग्रेस की प्रकृति 
में आए बदलावों के मद्देनजर अन्य विपक्षी दल 'गैर-कांग्रेसवाद' की राजनीति की तरफ मुड़े। 
विपक्ष के नेताओं को अब यह बात साफ़-साफ़ नजर आने लगी कि चुनावों में गैर-कांग्रेसी 
वोट बिखरने नहीं चाहिए। इस चीज ने 977 & चुनावों में एक बड़ी भूमिका निभाई। 


अप्रत्यक्ष रूप से 977 के बाद पिछड़े वर्गों की भलाई का मुद्दा भारतीय राजनीति पर 
हावी होना शुरू हुआ। हमने ऊपर गौर किया था कि 977 के चुनाव-परिणामों पर पिछड़ी 
जातियों के मतदान का असर पड़ा था, खासकर उत्तर भारत में। लोकसभा के चुनावों के 
बाद, ।977 में कई राज्यों में विधानसभा के भी चुनाव हुए। इसमें भी उत्तर भारत के राज्यों 
में गैर-कांग्रेसी सरकारें बनीं। इन सरकारों के बनने में पिछड़ी जाति के नेताओं ने महत्त्वपूर्ण 

भूमिका निभाई। बिहार में ' अन्य पिछड़ी जातियों! के 
आरक्षण के सवाल पर बहुत शोर मचा। इसके बाद 
केंद्र की जनता पार्टी की सरकार ने मंडल आयोग 
नियुक्त किया। इस आयोग और पिछड़ी जातियों की 
राजनीति की भूमिका के बारे में ज़्यादा विस्तार से 
आप अंतिम अध्याय में पढेंगे। आपातकाल के बाद 
हुए चुनावों ने दलीय व्यवस्था के भीतर इस बदलाव 
की प्रक्रिया शुरू कर दी। 


आपातकाल और इसके आसपास की अवधि को 
हम संवैधानिक संकट की अवधि के रूप में भी देख 
सकते हैं। संसद और न्यायपालिका के अधिकार क्षेत्र 
को लेकर fest संवैधानिक संघर्ष भी आपातकाल के 
मूल में था। दूसरी तरफ़ यह राजनीतिक संकट का 
भी दौर था। सत्ताधारी पार्टी के पास पूर्ण बहुमत था। 
फिर भी, इसके नेतृत्व ने लोकतंत्र को ठप्प करने का 
फैसला किया। भारतीय संविधान के निर्माताओं को 
विश्वास था कि सभी राजनीतिक दल लोकतांत्रिक 
मानकों का पालन करेंगे। उन्हें यह भी विश्वास था 
कि आपातकाल को स्थिति में भी सरकार अपनी 
असाधारण शक्तियों का इस्तेमाल विधि के शासन के 
दायरे में रहते हुए ही करेगी। इसी उम्मीद में सरकार 
को आपातकाल से जुड़े प्रावधानों के अंतर्गत व्यापक 
और चहुँमुखी शक्तियाँ दे दी गई। इन शक्तियों का 
आपातकाल के दौरान दुरुपयोग हुआ। यह राजनीतिक 
संकट तत्कालीन संवैधानिक संकट से कहीं ज्यादा 
संगीन था। 

इस दौर में एक और महत्वपूर्ण मसला संसदीय 
लोकतंत्र में जन आंदोलन की भूमिका और उसकी 
सीमा को लेकर उठा। स्पष्ट ही इस दौर में संस्था 
आधारित लोकतंत्र और स्वतःस्फूर्त जन-भागीदारी पर 
आधारित लोकतंत्र में तनाव नजर आया। इस तनाव 
का एक कारण यह भी कहा जा सकता है कि हमारी 
दलीय प्रणाली जनता की आकांक्षाओं को अभिव्यक्त 
कर पाने में सक्षम साबित नहीं हुई। आगे के दो 
अध्यायों में हम इस तनाव की कुछ अभिव्यक्तियों 
को समझने को कोशिश करेंगे। इन अध्यायों में हम 
विशेष रूप से जन आंदोलन और क्षेत्रीय पहचान से 
जुड़ी geal के बारे में पढ़ेंगे। 


सिने 





eS 








हजारों ख्वाहिशें ऐसी 





सिद्धार्थ, विक्रम और गीता मेधावी और सामाजिक 
सरोकार वाले छात्र हैं। दिल्‍ली में अपनी पढाई 
पूरी करने के बाद तीनों अलग-अलग राह पर 
निकल पड़ते हैं। सिद्धार्थ सामाजिक बदलाव के 
लिए. क्रांतिकारी विचारधारा का हिमायती है। 
विक्रम को दलील जिंदगी में कामयाबी हासिल 
करने की है, चाहे इसके लिए जो भी कीमत 
चुकानी us! अपनी जिंदगी के मकसद को 
हासिल करने निकले इन लोगों के सुख-दुख के 
इर्द-गिर्द यह कहानी चलती है। 













फिल्म की पृष्ठभूमि सत्तर के दशक की है। इस 
फिल्म के युवा चरित्र उस दौर की अपेक्षाओं 
और आदर्शवाद की उपज हैं। सिद्धांत क्रांति के 
अपने मकसद में सफल नहीं होता है, लेकिन 
वह गरीबों के दुख-दर्द इस तरह अपना चुका है 
कि उसे क्रांति की जगह ऐसे लोगों की हालत में 
थोड़ी बेहतरी ला पाना भी अच्छा लगने लगता है। 
दूसरी तरफ, विक्रम एक आमफहम राजनीतिक 
तिकड्मबाज बन जाता है। लेकिन अपने इस 
काम को लेकर उसका मन कचोटता रहता है। 

स्वतंत्र भारत में राजनीति 


. बताएँ कि आपातकाल के बारे में निम्नलिखित कथन सही हैं या गलत- 


(क) आपातकाल की घोषणा 975 X इंदिरा गाँधी ने की। 
(ख) आपातकाल में सभी मोलिक अधिकार निष्क्रिय हो गए। 


(ग) बिगड़ती हुई आर्थिक स्थिति के मद्देनजर आपातकाल की घोषणा को 
गई थी। 


(घ) आपातकाल के दौरान विपक्ष के अनेक नेताओं को गिरफ्तार कर 
लिया गया। 


(ङ) सी.पी.आई. ने आपातकाल की घोषणा का समर्थन किया। 


. निम्नलिखित में से कौन-सा आपातकाल की घोषणा के संदर्भ से मेल नहीं खाता हेः 


(क) “संपूर्ण क्रांति' का आह्वान 

(ख) 974 को रेल-हड़ताल 

(ग) नक्सलवावी आंदोलन 

(घ) इलाहाबाद उच्च न्यायालय का फैसला 
(ङ) शाह आयोग की रिपोर्ट के निष्कर्ष 


. निम्नलिखित में मेल बेठाएँ 
(क) संपूर्ण क्रांति () इंदिरा गाँधी 
(ख) गरीबी हटाओ (Gi) जयप्रकाश नारायण 
(ग) छात्र आंदोलन (iii) बिहार आंदोलन 
(घ) रेल हड़ताल (iv) जॉर्ज फर्नाडिस 


. किन कारणों से 980 में मध्यावधि चुनाव करवाने पड़े? 
. जनता पार्टी ने 977 में शाह आयोग को नियुक्त किया था। इस आयोग की नियुक्ति क्यों की 


गई थी और इसके क्या निष्कर्ष थे? 


. 975 A राष्ट्रीय आपातकाल को घोषणा करते हुए सरकार ने इसके क्या कारण 


बताए थे? 


. 977 के चुनावों के बाद पहली दफा केंद्र में विपक्षी दल की सरकार बनी। ऐसा किन 


कारणों से संभव हुआ? 


. हमारी राजव्यवस्था के निम्नलिखित पक्ष पर आपातकाल का क्या असर हुआ? 


७ नागरिक अधिकारों की दशा और नागरिकों पर इसका असर 
कार्यपालिका और न्यायपालिका के संबंध 


७ जनसंचार माध्यमों के कामकाज 


2020-2 


लोकतांत्रिक व्यवस्था का संकट 


9. 


0. 


७ पुलिस और नौकरशाही की कार्रवाइयाँ 


भारत को दलीय प्रणाली पर आपातकाल का किस तरह असर हुआ? अपने उत्तर को पुष्टि 
उदाहरणों से करें। 


निम्नलिखित अवतरण को पढ़ें और इसके आधार पर पूछे गए प्रश्नों के उत्तर दें- 


7977 के चुनावों के दौरान भारतीय लोकतंत्र, दो-दलीय व्यवस्था के जितना नजदीक आ 
गया था उतना पहले कभी नहीं आया। बहरहाल अगले कुछ सालों में मामला पूरी तरह 
बदल TH हारने के तुरत बाद काग्रेस दो टुकड़ों में ae गई... जनता पार्टी में भी बड़ी 
अफरा-तफरी मची......... डेविड बटलर, अशोक लाहिड़ी और प्रणव रॉय 


- पार्था चटर्जी 


(क) किन वजहों से ।977 में भारत की राजनीति दो-दलीय प्रणाली के समान जान 
पड़ रही थी? 


(ख) 977 में दो से ज्यादा पार्टियाँ अस्तित्व में थीं। इसके बावजूद लेखकगण इस 
दौर को दो-दलीय प्रणाली के नजदीक क्यों बता रहे हैं? 


(ग) कांग्रेस और जनता पार्टी में किन कारणों से टूट पैदा हुई? 

